
ژمارەی کوژراوان و قوربانیان لە ئەنجامی هێرشەکانی ئیسرائیل بۆ سەر کەرتی
غەززە زیادیکردووە

  

ژمارەی کوژراوان و قوربانیان لە ئەنجامی هێرشەکانی ئیسرائیل بۆ سەر کەرتی غەززە لە 7ـی تشرینی

یەکەمی 2023ەوە گەیشتووەتە 44 هەزار و 249 کەس و 104 هەزار و 746 بریندار کە زۆربەیان منداڵ و

ئافرەتن و سەدان قوربانی هێشتا لەژێر داروبەرد و بینا ڕووخاوەکانی کەرتی غەززەن.

وەزارەتی تەندروستی کەرتی غەززە لە بەیاننامەیەکدا ڕایگەیاند، کە "لەنێوان ڕۆژانی 25 و 26ـی

تشرینی دووەمی ڕابردوودا هێزە داگیرکەرەکان (ئیسرائیل) سێ کۆمەڵکوژییان ئەنجامدا و لە ئەنجامدا

14 کەس کوژراون و 108 کەسی دیکەش برینداربوون".

شایەنی باسە، سوپا و هێزەکانی سەربە ئیسرائیل ماوەی 418 ڕۆژە بەردەوامن لە ئەنجامدانی کۆمەڵکوژی

لە کەرتی غەززە و ناوچە جیاجیاکانی فەڵەستین و دەیان هێرشی ئاسمانی و تۆپباران و کوشتاریان دژی

هاوڵاتیانی مەدەنی ئەنجامداوە، کە تا ئێستاش ئەو هێرشانە بەردەوامە.

